



NAXXAR

MINUTI - LAQGĦAT TAL-KUNSILL

IS-SITT KUNSILL

SEDUTA NRU. 5 - IT-TLIETA 20 TA' OTTUBRU 2009

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fit-7:50pm.

Preżenti:	Maria F. Deguara, M.D.	Sindku
	Pierre Sciberras	Viċi Sindku
	Clifford Galea	Kunsillier
	Anne Marie Muscat Fenech Adami	Kunsillier
	David Bonello	Kunsillier
	Pauline Miceli	Kunsillier
	Victor Agius	Kunsillier
	Mario Brincat	Kunsillier
	Clinton Sammut	Kunsillier
	Is-Sur Paul Gatt	Segretarju Eżekuttiv
Pubbliku:	Kien hemm 4 membri tal-pubbliku preżenti li ġew speċifikament biex jiltaqgħu mal-Kunsill fuq każ partikulari.	

1. KUNSIDERAZZJONI U APPROVAZZJONI TAL-MINUTI

- 1.1. Il-Kunsillier Galea rrimarka li x-xogħol li sar mill-ħaddiema tal-Kunsill dwar ir-rapport imsemmi f'para 4.7, kien sar sewwa ħafna.
- 1.2. Kien hemm qbil li t-tieni sentenza ta-para. 1.8 'Fil-fatt kien ġie nnutat li fil-jiem li tħallew fil-post dawn ma ġewx żvujtati' tkun attribwita għall-Kunsillier Galea tkun iċċarata li saret b'riferenza għal Triq Santa Luċija.
- 1.3. Il-Kunsill qabel li jitniżżel il-kliem 'kif sugġerit mill-Kunsillier Galea' fl-aħħar ta' para. 11.9.
- 1.4. Il-Kunsillier Bonello informa li kien qiegħed jagħmel l-almu tiegħu sabiex jakkwista xi biljetti tal-ajru b'xejn jew bi prezz baxx sabiex jintużaw għal-lotterija in konnessjoni mal-librerija. Sadanittant kien qed jaħdem fuq publicità permezz ta' artikli dwar il-mawriet f'Reggio Calabria u Bucharest kif ukoll ieħor dwar il-Wirja ta' Arti, Delizzji u Snajja. Semma wkoll li se jipprova jippubblicizza l-iffilmjar fin-Naxxar tas-serje 'Commissario Rex'. Il-Kunsillier Galea informa li huwa kien lest li jagħmel l-istess waqt il-programmi tiegħu.
- 1.5. Għall-mistoqsija tal-Kunsilliera Miceli dwar para. 9.9, Is-Sindku u l-Kunsillier Galea infurmaw li s-Sur Clive Xuereb kien attenda għal-laqqgħa u qablu li għandu jgħaddi xi pjanti bi proposti dettaljati lill-Kunsill.
- 1.6. Dwar para. 1.7, is-SE informa li r-rata tal-Gwardjan tal-pitch kienet €7.80 s-siegħa.

- 1.7. Għall-mistoqsija tal-Kunsillier Sammut dwar para. 1.6, is-SE informa li l-Kunsill kien għadu ma ltaqax magħhom.
- 1.8. Imbagħad il-minuti kienu approvati kif emendati u ffirmati mis-Sindku u mis-SE.

2. KOMUNIKAZZJONI MIS-SINDKU

- 2.1. Is-Sindku infurmat li l-Kunsill kien irnexxielu jidhol għall-finali ta' żewġ *awards*, il-*Green Challenge Award* kif ukoll il-*Local Enterprise Support Award*. Dan ifisser li probabbilment il-Kunsill kien se jingħata minimu ta' €5,000 għal kull *award*.
- 2.2. Is-Sindku infurmat li fil-preżent, hi u l-Kunsillier Galea bl-għajnuna tas-SE, kienu qed jaħdmu sabiex tiġi organizzata l-attività tal-Milied u talbet lill-Kunsill sabiex jagħtihom il-fakultà li jmessu b'ċertu deċiżjonijiet li ma jkunux jistgħu jistennew. Ma kienx hemm oġġezzjoni għal dan. Fuq proposta mis-Sindku kien hemm qbil li jsir armar ġdid għal Triq tal-Labour u li possibilment id-dwal jinxraw miċ-Ċina jekk jinstab li jiġu akkwistati bi prezz vantaġġjuż. Hija kompliet li dan għandu jinxjtgħel fl-attività tal-Milied tat-13 ta' Diċembru. Fuq suġġeriment tal-Kunsilliera Miceli, kien hemm qbil li l-attività tingħata l-isem ta' "Ir-Raħal fil-Milied". Is-Sindku infurmat li l-MTA diġà kienu offrew użu ta' palk mingħajr ħlas filwaqt li l-Iskawz tan-Naxxar kienu lesti li jsejlfu żewġ tined għal din l-attività.
- 2.3. Kien hemm qbil li l-Kunsill għandu jwaqqaf il-laqqgħa temporanjament sabiex jiltaqa' mal-membri tas-Safari Camping Club. Il-ħin kien it-8:07pm. Aktar dettalji dwar din il-laqqgħa jinstabu annessi.
- 2.4. Eżatt wara l-laqqgħa, il-Kunsill iddiskuta t-talbiet tas-Safari Camping Club. Kien hemm qbil li ssir applikazzjoni lill-ADT biex isir sinjal fuq naħa waħda tat-triq ta' wara Splash & Fun biex ma jkunx ostakulat l-aċċess.

3. RAPPORTI TAL-ĦIDMA MILL-KUNSILLIERI U L-AMMINISTRAZZJONI

- 3.1. Il-Kunsillier Sammut informa li l-ġurnata ta' qabel kienet inżammet laqqgħa ma' numru ta' żgħażaġħ mil-lokalità rigward l-iskambju ta' żgħażaġħ li l-Kunsill kien qed jipproponi li jsir b'konnessjoni mal-programm Youth In Action. Huwa informa li kienu attendew rappreżentanti minn erba' għaqdiet. Is-SE kif ukoll il-Kunsillier Galea u Brincat informaw lill-Kunsillier Sammut li kien hemm erba' individwi oħra li kienu wrew interess. Il-Kunsillier Galea ġibed l-attenzjoni biex jiġu infurmati wkoll ż-żgħażaġħ tal-armar. Kien hemm qbil li possibilment il-Kunsill għandu jdaħħal din l-applikazzjoni sal-1 ta' Novembru.
- 3.2. In konnessjoni mal-applikazzjoni għall-attivitajiet sportivi mill-Kunsilli Lokali bi sħab mal-Kunsill Malti għall-Isports, il-Kunsillier Sammut preżenta programm ta' aktivitajiet sportivi li kien qed jissuġġerixxi li jittellgħu għal matul is-sena li ġejja u li kien ikopri aktivitajiet (*aerobics*, *general fitness*, għawm u *pilates*) bejn Jannar u Diċembru 2010. Huwa informa li d-*deadline* għall-applikazzjoni hija l-ġimgħa ta' wara. Il-Gvern kien qed joffri sa massimu ta' €3,000 għal kull Kunsill għall-attivitajiet. Kien hemm qbil li l-Kunsill għandu jorganizza l-attivitajiet kollha kif proposti mill-Kunsillier Sammut u li b'kollox kienu se jiswew madwar €10,000. Kien hemm qbil li l-Kunsill għandu jagħmel pubbliċità ta' dawn l-attivitajiet sabiex jiżgura li jkunu ta' suċċess. Fir-rigward ta' ħlas għal dawn l-attivitajiet, kien hemm qbil li fejn hemm bżonn għandha tinżamm miżata żgħira.
- 3.3. Il-Kunsilliera Muscat Fenech Adami infurmat li kienet daret xi *traffic islands* kif ukoll il-*planters* ta' Birguma sabiex tara kif il-Kunsill jista' jkompli jsebbaħ u jirranġa l-lokalità. Fuq suġġeriment tagħha kien hemm qbil li l-Kunsill għandu jinsisti mal-

ADT biex parti mis-*centre strip* ta' Triq tal-Labour tkun irrangata billi titpoġġa ħamrija u fjuri minħabba li hija l-entratura prinċipali fin-Naxxar. Dan kollu wkoll fid-dawl li se jsir traqqiġ magġuri fi Vjal il-Labour min-naħa tal-Gvern Ċentrali.

- 3.4. Għall-mistoqsija dwar iż-żona tat-Trade Fair, is-SE informa li kien għaddej bir-riċerka biex jiskopri min hu s-sid ta' din l-art minħabba li fil-preżent kienet fi stat ta' abbandun. Il-Kunsillier Agius informa wkoll li hemm xi palm li jidher li huwa marid. Il-Kunsilliera Muscat Fenech Adami infurmat li kienet se tieġu ħsieb tagħmel rapport lill-uffiċjali tal-Agrikoltura dwar dawn il-palm.
- 3.5. Il-Kunsilliera Miceli infurmat li kienet rat xi boroż tal-iskart fiż-żona ta' T'Alla U Ommu u fi Triq il-Fortizza tal-Mosta. Il-Kunsilliera Muscat Fenech Adami ssuġġeriet li jingabu xi *green wardens* sabiex jinqatgħu l-abbużi.
- 3.6. Il-Kunsilliera Muscat Fenech Adami infurmat li r-residenti ta' Triq Birguma kienu avvċinawha minħabba li jħossu li hemm periklu minħabba l-abbuż ta' velocità. Is-SE issuġġerixxa li jsiru marki tat-traffiku matul it-triq kollha sabiex it-triq ma tidhirx daqstant wiesgħa. Huwa ssuġġerixxa li jsiru parkeġġi man-naħa tad-djar, sinjal fin-nofs tat-triq kif ukoll immarkar ta' *hatching* mal-*planters*. Wara diskussjoni kien hemm qbil li għalissa għandhom isiru l-parkeġġi, is-sinjal tan-nofs u sinjal fil-ġenb l-ieħor iżda mhux bil-*hatching*.
- 3.7. Il-Kunsillier Brincat semma li aktar kmieni dakinhar waqt li kien qiegħed fi Triq Emmanuel Debono, kien iltaqa' ma' gwardjan li ta numru konsiderevoli ta' ċitazzjonijiet lill-vetturi li kienu pparkjati fl-*isplay* però naqset milli tagħti ċitazzjoni lil vann li kien ipparkjat fil-kantuniera fit-tarf tat-triq kantuniera ma' Triq il-Parroċċa. Kien hemm qbil li jsir sinjal isfar doppju fl-*isplays*.
- 3.8. Il-Kunsillier Bonello staqsa dwar il-bozza li taħdem bl-enerġija solari u li tpoġġiet faċċata taċ-Ċentru Ċiviku. Il-Viċi Sindku informa li jidher li mill-weekend 'il quddiem kienet reġġet qed tixgħel. Kulhadd qabel li apparti l-problemi tekniċi li kien hemm, din il-bozza kienet tagħti dawl sabiħ ħafna.

4. HLAS TA' KONTIJET U XIRI TA' OĠĠETTI/SERVIZZI

- 4.1. Is-SE informa li kien qed ikollu problema biex ifittex filmati bil-programm tas-CCTV u għaldaqstant issuġġerixxa li tinxtara sistema ġdida li hija ħafna aktar faċli biex wieħed ifittex. Kien hemm qbil li l-Kunsill għandu jonfoq €1525 għal din is-sistema (CCTV DVR).
- 4.2. Fir-rigward tal-għażla ta' disinjatur għall-Kuntatt, kien hemm żewġ applikanti, Outlook Co-Op u FZ Media. Kien hemm qbil li l-Kunsill għandu jmur għall-aktar wieħed irħis, jiġifieri Outlook Co-Op. Dan fid-dawl li l-materjal li pprova kien meqjus sodisfaċenti għall-Kunsill.
- 4.3. Fir-rigward tal-proġett tal-*landscaping* ta' Triq Sir Harry Luke u Triq in-Naħal, is-SE informa li kien informa lill-Perit biex issir l-applikazzjoni mal-MEPA. Huwa informa wkoll li se ssir applikazzjoni għall-fondi mill-UIF.
- 4.4. Il-Kunsillier Bonello staqsa lis-SE jekk kienux dehru r-rikلامي dwar il-websajt u l-fotografu fuq il-Gazzetta tal-Gvern. Is-SE ikkonferma u infurmah li kienu tpoġġew ukoll fuq il-paġna tal-Kunsill fuq Facebook. L-iskadenza għal dawn iż-żewġ offerti hija nhar l-20 ta' Novembru.

5. IL-PROĊESS TAL-IMPJIEG TAL-ISKRIVANI

- 5.1. Is-SE informa li kienu waslu 22 C.V. ta' *Part 2* għall-impjieg tal-iskrivani. Fil-preżent il-Kunsill għandu żewġ postijiet vakanti. Kien hemm qbil li l-bord tal-għażla għandu jkun magħmul mis-Sindku, Pierre Sciberras, Clifford Galea u David Bonello flimkien mas-SE. Il-Kunsillier Miceli infurmat li hija ma xtaqitx tkun fuq il-bord din id-darba iżda ssuġġeriet li qabel ma jibdew l-intervisti għandhom isiru kriterji tal-għażla. Kien hemm qbil li l-intervisti għandhom isiru s-Sibt 24 ta' Ottubru. Kien hemm qbil li, minhabba li l-Kunsillier Bonello se jkun imsiefer, se tattendi l-Kunsilliera Muscat Fenech Adami minfloku.
- 5.2. Kien hemm qbil li kemm-il darba jkun hemm ħin, għandhom jiġu diskussi wkoll l-ilmenti wara li jispiċċaw l-intervisti.

6. OFFERTA MINN WASTESERV

- 6.1. Is-SE informa li l-Wasteserv offra li jieħu ħsieb xi żona li jiddetermina l-Kunsill. Kien hemm qbil li għandna nitolbuhom jieħdu ħsieb it-tindif kollu tal-Magħtab u Baħar iċ-Ċagħaq u li jinkludi knis u l-qtugħ ta' ħaxix fuq u taħt il-bankina. Kien hemm qbil li għandhom jintalbu jnaddfu Vjal il-Labour, Triq is-Salina u Triq il-Fortizza tal-Mosta. Se jintalbu wkoll jieħdu ħsieb it-tisbiħ tal-pjazza ta' Xatt il-Palm.

7. IDENTIFIKAZZJONI TA' TOROQ LI JEHTIEĠU KISI MILL-ĠDID

- 7.1. Is-SE issuġġerixxa li kull Kunsillier għandu jdur iż-żona tiegħu u jgħaddi s-suġġerimenti tiegħu lil sabiex ikun hemm numru ta' toroq għad-diskussjoni.
- 7.2. Il-Kunsillier Galea staqsa lis-SE jekk hemmx xi proċedura dwar traqqiġ magħguri. Is-SE informa lill-Kunsill li fil-preżent hemm każ pendenti mal-kuntrattur in kwistjoni minhabba xi xogħol ħażin li sar fi Triq il-Fortizza tal-Mosta. Huwa informa li f'dan il-każ il-Kunsill seta' jagħżel kuntrattur ieħor.
- 7.3. Il-Kunsillier Galea informa li kien ġie preżentat b'kopja ta' petizzjoni mingħand ir-residenti ta' Triq l-Ifran li kienu qed jitolbu li t-triq tagħhom issir fuq bazi unika. Kien hemm qbil li għandha tintbagħat ittra lil dawn ir-residenti fejn jintalbu jiltaqgħu mal-Kunsill qabel il-laqgħa li jmiss.

8. ATTIVITAJIET (SPORTIVI, KULTURALI U AMBJENTALI)

- 8.1. Il-Kunsillier Galea ta spjegazzjoni dwar x'qed jippjanaw is-Sindku u hu li jsir nhar it-13 ta' Diċembru. Huwa informa li l-Maestro Muscat kien infurmah li l-Arċipriet ma sabx oġġezzjoni li jinżamm kunċert mill-Kor Jubilate Deo b'kollaborazzjoni mal-Kunsill. L-Arċipriet kien aċċetta wkoll li jipprovdi sala sabiex ikun hemm bibita żgħira wara l-kunċert.
- 8.2. Il-Kunsillier Galea qal li qed jiġi propost li jkun hemm *stalls* f'forma ta' suq miftuħ madwar il-pjazza kollha kif ukoll suq tal-fjuri fi Triq Żenqa; rokna ta' Kurun (bl-inbid) fejn it-terminus; palk b'xi kantanti; kif ukoll parati fi Vjal il-21 ta' Settembru.
- 8.3. Il-Kunsillier Bonello skuża ruħu mil-laqgħa. Il-ħin kien il-11:05pm.
- 8.4. Il-Kunsillier Sammut informa li kien attenda għal-laqgħa dwar il-Kunsill Lokali taż-Żgħażaġħ. Kien hemm qbil li huwa għandu jgħaddi rapport lill-Kunsill dwar din il-laqgħa.

9. AĠĠORNAMENT TAL-LAQGHA

- 9.1. Il-laqqgħa ġiet aġġornata fil-11:10pm. Il-laqqgħa li jmiss se tinżamm nhar it-Tlieta 10 ta' Novembru 2009 fis-7:30pm.

Maria F. Deguara *MD,MMCFD*
Sindku

Paul Gatt *Dip.Mgmt (Henley), MIM*
Segretarju Eżekuttiv

LAQGHA MAR-RAPPREŻENTANTI TAS-SAFARI CAMPING CLUB - 20 TA' OTTUBRU 2009

Kien hemm erba' persuni jirrapreżentaw dan il-klabb waqt din il-laqgħa.

1. Wieħed mir-rappreżentanti informa li qed ikun hemm ħafna vetturi pparkjati fuq iż-żewġ naħat tat-triq li tagħti għall-Caravan Site bir-riżultat li ħafna drabi mhux qed iħallu spazju biżżejjed fin-nofs biex tgħaddi vettura oħra. Dan huwa ta' periklu għaliex ambulanza żgur li ma tgħaddix kemm-il darba tinħoloq emergenza. Għaldaqstant talbu li dan ir-rapport jitwassal għand l-ADT.
2. Intalbet ukoll l-għajnuna tal-Kunsill sabiex il-parti li ma saritx bit-tarmak, man-naħa tal-baħar, tiġi llivellata daqs il-parti tat-tarmak minħabba li hemm partijiet li d-diżlivell huwa għoli ħafna u qed joħloq problemi. Kemm-il darba dan jiġi llivellat, dawn iż-żoni jkunu jistgħu jintużaw bħala parkeġġ kif kien isir qabel. Il-Kunsill informa li kien diġà talab lill-Gvern Ċentrali (MTA) sabiex isir dan ix-xogħol però, wara li it-talba ma setgħetx tintlaqa' kien hemm qbil li jibda pjan kif issir riġenerazzjoni taż-żona. Madanakollu mhux antiċipat xogħol fil-qrib.
3. Intalbet l-għajnuna tal-Kunsill biex issir *bring-in site* inkella jitpoġġew xi skips minħabba ż-żibel li jiġi ġġenerat. Il-Kunsill qabel mal-proposta tal-*bring-in site* iżda s-SE informa li bring-in site ma tiddependix mill-Kunsill iżda mill-WasteServ. Skont dawn ir-rappreżentanti kienu diġà infurmaw lill-WasteServ bix-xewqa tagħhom.

Paul Gatt
Segretarju Eżekuttiv